

బిస్మిల్లాహిర్రహ్మానిర్రహీమ్

అల్హమ్దు లిల్లాహి రబ్బిల్ ఆలమీన్. వస్సలాతు వస్సలాము అలా సయ్యదిల్ ముర్సలీన్, వ ఖాతిమిన్నబియ్యాన్, సయ్యదినా ముహమ్మదిన్ సల్లల్లాహు అలైహి వ ఆలిహీ వ అస్హాబిహీ అజ్మయ్యాన్.

అస్సలాము అలైకుమ్ వ రహ్మాతుల్లాహి వ బరకాతుహ్

I. ఇస్లామ్ యొక్క మొదటి మూల స్తంభం :

విశ్వాసములు

0I. ఇస్లామ్

1.1. ఇస్లామ్ - ముస్లిం

ఇస్లామ్ అనగా అల్లాహ్ ఆజ్ఞ పాలన, విధేయత, సమర్పణ, శాంతి అని అర్థం. అనగా సర్వ సృష్టి కర్త అయిన అల్లాహ్ కు విధేయుడై తన్ను తాను సమర్పించుకోవడమని అర్థం. ఎవరి బలవంతమూ లేకుండా తనకు తాను అల్లాహ్ కు సమర్పించుకొని, ఆయన ఇష్టానుసారం జీవితం గడపాలి. అప్పుడే మనకు ఈలోకం లోను పర లోకంలోను శాంతి లభిస్తుంది.

ఇస్లామ్ ఒక సమగ్రమైన జీవిత విధానం. అల్లాహ్ మానవులను పుట్టించి వారి మానాన వారిని వదలి పెట్టలేదు. ఒక ప్రత్యేక జీవిత విధానాన్ని మనిషికి తగినదిగా నిర్ణయించాడు. ఈ జీవిత విధానాన్ని, ప్రజలకు తెలియ జేయుటకు అల్లాహ్ తన ప్రవక్తలను పంపెను. వారిలో చిట్ట చివరిగా ముహమ్మద్ సల్లల్లాహు అలైహి వసల్లం గారిని అంతిమ ప్రవక్తగా పంపెను. ప్రళయం వరకు మానవుల కందరికీ అవసరమయిన సమస్త నియమాలను ఆయన ద్వారా అల్లాహ్ మనకు తెలిపి ఇస్లాం ధర్మాన్ని సంపూర్ణం చేసినాడు. దివ్య ఖుర్ఆన్, మన ప్రవక్త ముహమ్మద్ సల్లల్లాహు అలైహి వసల్లం సాంప్రదాయాలు (సున్నతులు) అల్లాహ్ మన కొరకు నిర్ణయించిన జీవిత విధానాన్ని సూచిస్తాయి. ఖుర్ఆన్ మరియు హదీసు గ్రంథాల ద్వారా ముహమ్మద్ సల్లల్లాహు అలైహి వసల్లం తెలిపిన జీవిత విధానాన్ని ఆచరించిన వారే నిజమైన ముస్లింలు. దీనిని తిరస్కరించిన వారు అవిశ్వాసులు (కాఫిర్లు).

ఉండాలి. కాబట్టి ప్రతి ముస్లిం తొలుత ఇస్లాంను గురించి మరియు ఇస్లాం బోధనలను గురించి తెలుసుకోవాలి. మరియు వాటిని నిజ జీవితంలో ఆచరించాలి. అప్పుడే మనము నిజమైన ముస్లింలు కాగలం. అల్లాహ్ ప్రിയ దాసులు కాగలం. అప్పుడు అల్లాహ్ మనలను కరుణిస్తాడు. కాబట్టి ఇస్లాం బోధనలను ప్రతీ ఒక్కరూ తప్పని సరిగా తెలుసుకోవాలి. (ఇస్లాంక్యాహై? స. 6)

1.4. ఇస్లామ్ బోధనలను నేర్చుకోవలసిన ఆవశ్యకత

ఇస్లాం బోధనలను నేర్చుకోవడం ప్రతి ముస్లిం యొక్క ప్రథమ కర్తవ్యం. హజ్రత్ ముహమ్మద్ సల్లల్లాహు అలైహి వసల్లం గారు ఇలా పలికిరి: తలబుల్ ఇల్మి ఫరీజతున్ అలా కుల్లి ముస్లిమ్. (ఇబ్నె మాజ) అనగా ఇస్లాం ధర్మ విద్యను నేర్చు కోవడం ప్రతి ముస్లిమ్ యొక్క విధి, కర్తవ్యం.

ధార్మిక విద్య (ఇస్లామ్ బోధనలు) విశ్వాసుల కొరకు అల్లాహ్ ప్రసాదించిన గొప్ప వరం. దీని మూలంగా అల్లాహ్ ఆజ్ఞలను, ఆయన సమ్మతి పొందే ఆచరణల విధానాలను, ఆయన స్రన్నుడయ్యే కార్యాలను తెలుసుకోగలం. అల్లాహ్ ఇష్టానుసారం మన జీవితాన్ని గడప గలం. దీని మూలంగా మన ప్రార్థనలు అల్లాహ్ ఇష్టానుసారం ముహమ్మద్ సల్లల్లాహు అలైహి వసల్లం తెలిపిన విధంగా సక్రమమైన పద్ధతిలో ఆచరించ గలం. దీని మూలంగా మంచి చెడు గ్రహించ గలం. ఈ విద్య జీవితంలో మంచిగా జీవించడానికి, చెడుకు దూరంగా ఉండటానికి సహాయ పడుతుంది. హలాల్ (ధర్మసమ్మతం) హరాం (నిషిద్ధం) ను గ్రహించగలం. కాబట్టి హలాల్ ను ఆచరించి హరాంకు దూరంగా ఉండగలం. ఇందు వల్లనే ధార్మిక పండితులను (ధార్మిక విద్య అభ్యసించిన వారు, ఉలమాలు) ప్రవక్తల వారసులుగా హదీసులో పేర్కొన బడినది. (అబూదావుద్)

ఈ ధార్మిక విద్య రెండు విధాలు. (1) ఫజాయిల్ కా ఇల్మ్, అనగా విశిష్టత మరియు ప్రాముఖ్యతను తెలియ జేయు విద్య. దీని మూలంగా ఏ కార్యాన్ని ఆచరించిన అల్లాహ్ నుండి ఎటువంటి ప్రతిఫలం, పుణ్యం లభిస్తుందో తెలుస్తుంది. దీని మూలంగా ఆచరణ యందు ఆసక్తి కలుగుతుంది. (2) మసాయిల్ కా ఇల్మ్ అనగా సిద్ధాంతాల విద్య. దీని మూలంగా మనకు ఆచరణల సరియైన పద్ధతి తెలుస్తుంది. కాబట్టి రెండు విధాలైన విద్య కూడా అవసరమే.

05. స్తోమత కలిగిన వారు కాబ గృహ యాత్ర (హజ్) చేయడం. (బుఖారీ, ముస్లిమ్)

ఎవరైనా స్తోమత కలిగి యుండి కూడా వీటిలో ఏ ఒకదానిని వదిలి పెట్టినా, మనిషి సంపూర్ణ ముస్లిమ్ కాలేడు.

ఇస్లాం లో రెండు విషయాలు అతి ముఖ్యమైనవి. ఒకటి: విశ్వాసం, రెండవది: ఆచరణ. విశ్వాసం విత్తనమైతే ఆచరణలు ఫలాల వంటివి. ఎలాంటి విత్తనం నాటితే అలాంటి ఫలాలు లభిస్తాయి. ఆ కారణంగా విశ్వాసం అనే మూల స్తంభం, ఇస్లాం అనే గుడారం లో మధ్య స్తంభం వంటిది.

02. ఐశ్వాసము (ఈమాన్)

మనిషి ముస్లిమ్ గా మారాలంటే, దేవుని ఏకత్వాన్ని, ముహమ్మద్ సల్లల్లాహు అలైహి వ సల్లం అల్లాహ్ ప్రవక్త అని చిత్త శుద్ధితో విశ్వసించాలి. ఈరెండు విశ్వాసాలు క్రింద వ్రాయబడిన కలిమలో ఇమిడి ఉన్నాయి. ఈమాన్ యొక్క కలిమ(సద్వచనం) “లా ఇలాహ ఇల్లల్లాహు ముహమ్మదు ర్రసూలుల్లాహ్”. ఇస్లామ్ కు మూలాధారమైన విశ్వాస అంశాల భావ సారాన్ని సంక్షిప్తంగా ఇందు పొందు పరచబడింది. “లా ఇలాహ ఇల్లల్లాహు ముహమ్మదు ర్రసూలుల్లాహ్” - అల్లాహ్ తప్ప మరెవ్వరూ ఆరాధింప బడుటకు (ప్రార్థనలకు, మొక్కుబడులకు) అర్హులు కారు, ముహమ్మద్ సల్లల్లాహు అలైహి వ సల్లం అల్లాహ్ యొక్క ప్రవక్త (సందేశహరులు) అని అర్థం. ఈ కలిమాని మనస్ఫూర్తిగా నమ్మి, ఉచ్చరించడం ద్వారా మనిషి బహుదైవారాధనను, తప్పుడు దైవ భావాలను విడిచిపెట్టి సర్వ సృష్టికర్త, సర్వ సృష్టికి ప్రభువైన అల్లాహ్ కు విధేయతా దాస్యాలను పాటించే ప్రమాణ ప్రకటనను చేస్తున్నాడు.

ఈ కలిమకు సంబంధించి నాలుగు విషయాల పై శ్రద్ధ వహించ వలసి యుంటుంది. అవి:

01. ఈ కలిమను తప్పు లేకుండా సక్రమంగా ఉచ్చరించాలి.

02. దీని అర్థం తెలుసు కోవాలి.

03. దీని భావాన్ని గ్రహించాలి.

04. దీని ప్రకారం జీవితంలో ఆచరించాలి.

దండ్రుల ఆజ్ఞ అయినా, భార్యా బిడ్డల కోరికైనా, స్వయంగా మన కోరికైనా అల్లాహ్ ఆజ్ఞకు విరుద్ధమైతే, దానిని ఆచరించ కూడదు. దానిని విడిచి పెట్ట వలెను. ఇప్పటి వరకు జరిగినవి, ఇక మీద జరుగ బోవునవి, ఇప్పుడు జరుగు చున్నవి, అనగా భూత, భవిష్యత్, వర్తమానాలు - సమస్తం అల్లాహ్ ఆజ్ఞను అనుసరించే జరుగు చున్నవని నమ్మవలెను. సమస్త లోకాల ప్రభువు అల్లాహ్. ఆయన ఇష్టానికి వ్యతిరేకంగా ఒక చిన్న ఆకు కూడా కదలదు, అంటే యే చిన్న కార్యం కూడా అల్లాహ్ ఇష్టానికి వ్యతిరేకంగా జరగదని నమ్మాలి. (ఇస్లాంక్యాహై?)

ఎప్పుడైతే మనం అల్లాహ్ ఒక్కడే పూజింప తగినవాడు, మనం కేవలం అల్లాహ్నే పూజించ వలెనని తెలుసుకున్న తరువాత మన ప్రతి కార్యం, ప్రతి పనీ ఆయన ఆజ్ఞానుసారం చేయాలి. మనం అల్లాహ్ కొరకే బ్రతకాలి, అల్లాహ్ కొరకే మరణించాలి. అప్పుడే మనం అల్లాహ్ కు విధేయులమై జీవితాన్ని గడపిన వారమౌతాం. అట్లు చేయనిచో మనం కేవలం పేరుకు మాత్రమే ముస్లిములన బడతాము. (ఇస్లాంక్యాహై?, స. 10)

“లా ఇలాహ ఇల్లాల్లాహ్” యే ఇస్లాం యొక్క పునాది రాయి. ఇదియే సమస్త ప్రవక్తలు బోధించిన అతి ముఖ్యమైన మొదటి పాఠం. ఇస్లాం ధర్మం యొక్క సమస్త విషయాలలో, ఇదే అత్యున్నత స్థానాన్ని పొందుతుంది. ఇందు వలననే సమస్త జపములలో కూడా ఈ కలిమనే అత్యున్నతమై యున్నది. ఏడు భూమండలాలు, ఏడు ఆకాశాలు, వానిలో ఉన్న సమస్త వస్తువులు ఒక వైపు, “లా ఇలాహ ఇల్లాల్లాహ్” ఇంకొక వైపు త్రాసులో యుంచినచో, “లా ఇలాహ ఇల్లాల్లాహ్” యొక్క బరువే యెక్కువగా యుంటుంది. అంతటి మహిమాన్వితమైనదీ కలిమి. (ఇస్లాంక్యాహై?, స. 11)

“లా ఇలాహ ఇల్లాల్లాహ్” కు ఇంతటి ప్రాముఖ్యత కలుగుటకు కారణం ఏమనగా, ఇందులో అందరికీ దైవం ఒక్కడేనన్న దైవ ఏకత్వం ఇమిడి యున్నది. అల్లాహ్ ఒక్కడే ఆరాధింప బడుటకు అర్హుడనే విషయం రూఢి పరచడమైంది. అనగా కేవలం అల్లాహ్నే పూజించాలనీ, ఆయనకే దాసులై యుండాలనీ, ఆయన ఆజ్ఞాను సారమే నడుచుకోవాలనీ, ఆయననే ప్రేమించాలనీ నిర్ణయించు కోవాలి. ఇదే మన జీవిత ఆశయమై ఉండాలి. విశ్వాసం అంటే ఇదే. ఇదే ఇస్లాం యొక్క ప్రాణం. ఇందు వల్లనే హజ్రత్ ముహమ్మద్ సల్లల్లాహు అలైహి వ సల్లం గారు “ఈ

అల్లాహు తఆలా మానవులను సృష్టించి తన ఆజ్ఞలను, హిత బోధనలను, సక్రమమైన మార్గాన్నీ, తెలియ జేయుటకు ప్రవక్తలను పంపెను. మనం కలిమి చదివి ముహమ్మద్ సల్లల్లాహు అలైహి వ సల్లంను ప్రవక్తగా అంగీకరించిన తరువాత ముహమ్మద్ సల్లల్లాహు అలైహి వ సల్లం గారి ప్రతి మాట సత్యమని నమ్మాలి. ఆయన గారి హిత బోధనలు, ఆచరణలు, జీవిత విధానం, ఆయన తెలిపిన ప్రతీ విషయం అల్లాహ్ సుబ్హానహూ తఆలా నుండి లభించినవిగా భావించి, వాటిని తు చ తప్పకుండా ఆచరించాలి. ఆయన గారు (సల్లల్లాహు అలైహి వ సల్లం) తెచ్చిన ధర్మ శాస్త్రంను అమలు చేయాలి. వీటికి విరుద్ధంగా ప్రవర్తించిన వాడు ముస్లిం, మోమిన్ కానేరడు.

పరలోక వైఫల్యాల నుండి, కష్ట నష్టాల నుండి కాపాడబడాలంటే ఏకైక దేవుడైన అల్లాహ్ ను, ఆయన పంపిన అంతిమ ప్రవక్త ముహమ్మద్ సల్లల్లాహు అలైహి వ సల్లం ను విశ్వసించడం తప్పనిసరి.

పై విషయాలను బట్టి మనకు తెలిసినది ఏమనగా, మనం ప్రతి విషయం లోను, ప్రతి కార్యం లోను అల్లాహ్ ఆజ్ఞలను, ముహమ్మద్ సల్లల్లాహు అలైహి వ సల్లం గారి సున్నతులను (ఆచరణలను) ఆచరించాలి. అట్లు ఆచరించినవారే ఇహ పర లోకాలలో సాఫల్యం పొందుతారు. వారే స్వర్గ నివాసానికి అర్హులౌతారు.

(ఇస్లాంక్వాహై?, ప. 14)

“అష్హదు అల్లా ఇలాహ ఇల్లల్లాహు వ అష్హదు అన్న ముహమ్మద్ న్ అబ్దుహూ వ రసూలుహ్“ అనగా ‘అల్లాహ్ తప్ప మరెవరూ ఆరాధింపబడుటకు యోగ్యులు కారని నేను సాక్ష్యమిచ్చు చున్నాను, మరియు ముహమ్మద్ సల్లల్లాహు అలైహి వ సల్లం ఆయన (అల్లాహ్ యొక్క) దాసుడు మరియు ప్రవక్త (సందేశ హారుడు) అని కూడా సాక్ష్యమిచ్చు చున్నాను,’ అనే ప్రకటన ద్వారా సాక్ష్యం పలికి ముస్లింగా మారి, మిమ్మల్ని మీరు నరకం నుండి, పరలోక కష్టాల నుండి, ఇతర వైఫల్యాల నుండి కాపాడు కోండి. స్వర్గ నివాసులు కండి.

అల్లాహ్ ఒక్కడే అని, ఆయనే సర్వ స్తోత్రములకు, సర్వ విధముల పూజింప బడుటకు అర్హుడని, ముహమ్మద్ సల్లల్లాహు అలైహి వ సల్లం గారిని నిజమైన అల్లాహ్ ప్రవక్త గా మనస్ఫూర్తిగా నమ్మి, అంగీకరించి దానినే నోటితో ఉచ్చరించి, త్రికరణ శుద్ధిగా ఆచరించిన వారికి గొప్ప గొప్ప వరములు లభించును.

3.3. మూడవ కలిమ (కలిమయె తంజీద్)

సుబ్హానల్లాహి వల్హందు లిల్లాహి వ లా ఇలాహ ఇల్లాల్లాహు వల్లాహు అక్బరు వ లాహౌల వ లాఖువ్వత ఇల్లాబిల్లాహిల్ అలియ్యిల్ అజీమ్.

అర్థం : అల్లాహ్ పరిశుద్ధుడు, సర్వ స్తోత్రాలు అల్లాహ్ కొరకే. అల్లాహ్ తప్ప మరెవ్వరూ ఆరాధ్యుడు లేడు. అల్లాహ్ అందరి కంటే గొప్పవాడు. (పాప కార్యాల నుండి రక్షణ పొందు) శక్తి (పుణ్యకార్యాలు ఆచరించే) సామర్థ్యం అల్లాహ్ యొక్క ఆనుగ్రహంతోనే సంభవం. ఆయన మహోన్నతుడు, మహోజ్వలుడు.

3.4. నాల్గవ కలిమ (కలిమయె తౌహీద్)

లా ఇలాహ ఇల్లాల్లాహు వహ్దహూ లాషరీక లహూ లహుల్ ముల్కు వలహుల్ హందు, యుహూయా వ యుమీతు వహువ హయ్యుల్లాయుమీతు బియదిహిల్ ఖైరు వహువ ఆలా కుల్లి షయ్ఇన్ ఖదీర్.

అర్థం : అల్లాహ్ తప్ప మరెవ్వరూ ఆరాధింప బడుటకు అర్హులు కారు, ఆయన ఒక్కడే, ఆయనకు ఎవ్వరూ సహవర్తులు (భాగస్వాములు) లేరు, (విశ్వ) రాచరికం ఆయనదే, సమస్త స్తోత్రాలు ఆయనకే చెల్లును, ఆయనే బ్రతికిస్తాడు, ఆయనే మరణం ఇస్తాడు, ఆయన మరణము లేనివాడు, సమస్త శుభాలు ఆయన స్వాధీనంలో ఉన్నాయి. అతను అన్నింటి పై ఆధిపత్యం కల్గిన సర్వ శక్తిమంతుడు.

3.5. ఐదవ కలిమ (కలిమయె ఇస్తిగ్ఘాత్)

అస్తగ్ఘిరుల్లా హల్లజీ లా ఇలాహ ఇల్లా హువల్ హయ్యుల్ ఖయ్యూము వ అతూబు ఇలైహ్.

అర్థం : తానొక్కడే సమస్త ఆరాధనలకు అర్హుడైన వాడు, సదా జీవించి యుండువాడు, సృష్టిని దాని స్థితియందు ఉంచువాడైన అల్లాహ్ తో పాప క్షమాపణ వేడుకొను చున్నాను అనగా తౌబ చేయుచున్నాను.

3.6. ఆరవ కలిమ (ఈమానె ముజ్మల్)

ఆమంతు బిల్లాహి కమా హువ బి అస్మాయిహీ వ సిఫాతిహీ వ ఖబిల్తు జమీఅ అహ్కామిహ్.

అర్థం : అల్లాహ్ యొక్క శుభ ప్రదమైన నామములను, ఆయన విశేషణాలను అన్నింటినీ నేను విశ్వసిస్తున్నాను. (అనగా అల్లాహ్ యొక్క శుభనామములు

బలహీనంగా ఉంటే, అతని ఈమాన్ కూడా అంత బలహీనంగా ఉంటుంది.

దైవ ప్రవక్త హజ్రత్ ముహమ్మద్ సల్లల్లాహు అలైహి వ సల్లం గారు తెలిపిన ఇస్లామ్ ధర్మం మన జీవితంలో రావాలంటే మన ప్రాథమిక విశ్వాసాలను దృఢ పరచుకో వలసిన అవసరం ప్రతి ముస్లిమ్ కు తప్పని సరియై యున్నది.

ఇస్లామీ ధార్మిక విద్యలో విశ్వాసాలకు అత్యధిక ప్రాధాన్యమీయ బడినది. ఇవి సంపూర్ణ ఇస్లామ్ యొక్క పునాదియై యున్నవి. ఇస్లామ్ లో సమస్త పుణ్యకార్యాలు అల్లాహ్ అంగీకరించుటకు ఇవి ఆధారమై యున్నవి. ఎవరి విశ్వాసాలు సరియైనవో వారి పుణ్య కార్యాలు అల్లాహ్ చెంత అంగీకరింప బడతాయి. పుణ్యం లభిస్తుంది. మోక్ష మార్గం సుగమమౌతుంది, స్వర్గం లభిస్తుంది.. (దీనియాత్ 2 యం)

ఎవరి విశ్వాసాలు సరియైనవి కావో, సక్రమమైనవి కావో, దృఢంగా లేవో, వారి పుణ్య కార్యాలు అంగీకరించ బడవు. అవి వృధా అయిపోతాయి. వాటి వలన పుణ్యం లభించదు. విశ్వాసాలు సక్రమమైనవి కానిచో, ప్రళయం యొక్క కష్టాల నుండి రక్షణ కూడా లభించదు. నరకం నుండి రక్షణ లభించదు. మోక్షము లభించదు. అపరిమితమైన పరలోక జీవితాంతం కష్టాలు అనుభవించ వలసి యుంటుంది.

కాబట్టి ప్రతి ముస్లిమ్ తన విశ్వాసాలను సక్రమమైనవిగా ఉండునట్లు చూసుకోవాలి. వాటిని దృఢ పరచుకోవాలి. వాటిని జీవిత మార్గదర్శకాలు చేసుకోవాలి. కనుక వాటిని గూర్చి తెలుసుకోవడం ప్రతి ముస్లింకు తప్పనిసరి. కావున వాటిని గురించి తెలుసుకొందాం.

4.1. అల్లాహ్ తఆలా మరియు ఏకత్వం

అల్లాహ్ అనగా “ఏకైక ఆరాధ్యుడు, అసలైన ఆరాధ్యుడు” అని అర్థం. ఇస్లామ్ లో సర్వలోకాల సృష్టి కర్త మాత్రమే ఆరాధింపబడుటకు అర్హుడు. మిగిలిన జీవ రాశులు, ఇతర సృష్టి రాశులన్నియు అల్లాహ్ చేత సృష్టించ బడినవే. కావున అవి ఏవియు ఆరాధనలకు, పూజలకు అర్హులు కావు.

“అల్లాహ్” అనే పదం ఎంతో విలక్షణమైనది. దీనికి బహు వచనం లేదు. లింగం భేదం లేదు. ప్రపంచంలోని ఇతర మతాలలో, భాషలలో సృష్టికర్తను సూచించే పదాలకు ఏకవచనం బహువచనం, స్త్రీ లింగం, పుం లింగం ఉన్నాయి. (ఉదాహరణకు దేవుడు - దేవుళ్ళు, దేవుడు - దేవత) అంతేకాక సృష్టి కర్తకు ఉన్న

గమనిక

పై విషయాల పై దృఢ విశ్వాసం కల్గియుండినచో, మానవునికి ఎటువంటి అవసరమేర్పడినా సర్వ వర ప్రదాత అయిన అల్లాహు తఆలానే వేడుకుంటాడు. అల్లాహు తఆలాచే సృష్టింప బడిన వాటిని ప్రార్థించడు. అల్లాహు తఆలా ముందు తప్ప మరెవ్వరీ ముందు తలవంచడు.

తన సంపద అంతయూ అల్లాహు తఆలా యొక్క ప్రసాదిత మే, ఇచ్చే శక్తి యున్న అల్లాహ్ కు తీసుకునే శక్తి కూడా ఉందనే ప్రగాఢ విశ్వాసం ఉంచుతాడు. అందుచే మానవునిలో అహంకారం, గర్వం అనే దుర్గుణాలు దూరమై, వినయ వినమ్రతలు చోటు చేసుకుంటాయి.

అల్లాహు తఆలా అనంత కరుణా మయుడు, మిక్కిలి దయా మయుడు. విశ్వంలోని సమస్తమునకూ యజమాని అనే విశ్వాసం మానవునిలో కలిగి, ఇతరుల పై దయ కలిగి జీవిస్తాడు. ఇది అత్యాస, లోభితనం, పిసినారితనాలను దూరం చేస్తుంది. వాటి బదులు అతనిలో సంతృప్తి, త్యాగ బుద్ధి జనిస్తాయి.

అల్లాహు తఆల సర్వంను ఎరుగుననే విశ్వాసం వల్ల చెడు కార్యాలకు దూరమై తన దైనందిన జీవితంలో అల్లాహ్ ఆజ్ఞానుసారం, అల్లాహ్ విధేయుడై సత్కార్యాలు ఆచరిస్తూ జీవిస్తాడు.

4.2. అల్లాహ్ యొక్క శుభనామములు

అల్లాహ్ యొక్క శుభ నామముల గురించి ముస్లింల విశ్వాసం: అల్లాహ్ అనే పదం అతని యొక్క వ్యక్తిగత నామవాచకం. మిగిలిన పేర్లు అన్నియూ ఆయన గుణాలను తెలియజేయునవి. ఆయన గుణగణాలను బట్టి అనేక పేర్లు ఖుర్ఆను, హదీసులలో లభిస్తాయి. వాటిలో 99 పేర్లు ముఖ్యమైనవిగా ఇసామ్ పండితులు పేర్కొన్నారు.

అనగా అల్లాహ్ శుభనామములు అనేకమున్నా, అల్లాహ్ ఒక్కడే. అల్లాహ్ అనే పేరు మాత్రమే అతని వ్యక్తిగత నామమైతే, మిగిలినవన్నీ ఆయన గుణగణాలను తెలియజేయు నామములు మాత్రమే. వీటిలో మనం ఏ పేరుతో పిలిచినా అల్లాహ్ నే సంబోధించడ మౌతుంది. ఉదాహరణకు 'ఖదీమ్' అనగా ఎల్లప్పుడూ ఉండువాడు, 'అలీమ్' అనగా సర్వమూ ఎరింగినవాడు. 'ఖాదిర్' అనగా సర్వ సృష్టి పై నియంత్రణ గలవాడు. 'హయ్యుస్' అనగా సదా జీవించియుండువాడు.

లేదు. వీరు దోష రహితులు. అంత మాత్రాన దైవానికి సహవర్తులుగా, సమానులుగా, దేవునిలాంటివారుగా భావించరాదు. వీరు ఎల్లప్పుడూ అల్లాహ్ నామ జపం (జిక్ర) లోను, అల్లాహ్ ఆదేశాలను శిరసా వహించుటలోను నిమగ్నమై యుంటారు. వీరికి తమ ఇష్టానుసారం నడచుకొనే హక్కుగానీ, అధికారంగానీ లేదు. దేవుని ఎదుట ఎవరి సిఫారసు కూడా చేయలేరు. కాబట్టి వారిని ఆరాధించడం కానీ, వారి సహాయాన్ని అర్థించడం కానీ చేయకూడదు. ((బిహిష్తీ

జేవర్, స. 33, డీనియాత్ 2బిజి, క్యూ)

వీరిలో అతిముఖ్యులు నలుగురు. 1. హజ్రత్ జిబ్రాఈల్ అలైహిస్సలామ్, 2. హజ్రత్ మీకాఈల్ అలైహిస్సలామ్, 3. హజ్రత్ ఇస్రాఫీల్ అలైహిస్సలామ్, 4. హజ్రత్ ఇజ్రాఈల్ అలైహిస్సలామ్.

హజ్రత్ జిబ్రాఈల్ అలైహిస్సలామ్, అల్లాహ్ ఆజ్ఞలను, సందేశాలను, దైవ గ్రంథాలను ప్రవక్తలకు చేర్చు చుండెను. హజ్రత్ మీకాఈల్ అలైహిస్సలామ్, ప్రాణులకు ఆహారాలు సమకూర్చుట యందును వర్షం కురిపించుట ఇత్యాది పనుల యందు నిర్ణయించబడి యున్నారు. హజ్రత్ ఇస్రాఫీల్ అలైహిస్సలామ్, ప్రళయ దినం నాటి సూర్ (శంఖాన్ని) ఊదడానికి అల్లాహు తఆలా యొక్క ఆజ్ఞ కొరకు నిరీక్షించు చున్నారు. హజ్రత్ ఇజ్రాఈల్ అలైహిస్సలామ్, వీరినే మలకల్ మౌత్ అని కూడా అంటారు. వీరు అల్లాహ్ ఆజ్ఞానుసారం ప్రాణుల ప్రాణాలను తీస్తుంటారు. ((బిహిష్తీ జేవర్, స. 33, డీనియాత్ 2బిజి)

ఈ నలుగురే కాక ప్రతి మనిషి వెంట ఇద్దరేసి దైవదూతలు, అతను చేసే కర్మలు లిఖించడానికి నిర్ణయించ బడి యున్నారు. వీరు ఎల్లప్పుడూ మనతో ఉండి మనం చేసే మంచి చెడు కార్యాలను న్యాయంగా వ్రాస్తూ ఉంటారు. ఎటువంటి పక్షపాతం వహించరు. ఈ కర్మ పత్రాలు తీర్పుదినాన అల్లాహ్ సమక్షాన సమర్పించ బడతాయి.

జిన్నాత్ల గురించి ముస్లింల విశ్వాసం: ఈ జాతిని అల్లాహు తఆలా అగ్నితో సృష్టించెను. వీరు కూడా అదృశ్య జీవులే. మానవుల కంటికి కనబడరు. వీరిలో పురుషులు స్త్రీలు, మంచివారు చెడువారు, విశ్వాసులు అవిశ్వాసులు ఉంటారు. వీరి సంతానం కూడా ఉంటుంది. వీరిలో పేరుగాంచిన మిక్కిలి పోకిరి ఇబ్లీస్, అనగా పైతాన్. (బిహిష్తీ జేవర్, స. 33, డీనియాత్ క్యూ)

ఎటువంటి మార్పులు చేర్పులు జరుగవు. ఖుర్ఆనే మజీద్ అవసరాన్నిబట్టి కొంచెం కొంచెంగా 23 సంవత్సరాలలో ముహమ్మద్ సల్లల్లాహు అలైహి సల్లం పై సంపూర్ణంగా అవతరించ బడింది. ((బిహిష్తీ జేవర్, స. 34, దీనియాత్ 2 బిజి, క్యూ)

గమనిక

పై విషయాలపై దృఢవిశ్వాసం కలిగినచో, ఇతర గ్రంథాలను అనుసరించడం విడిచి పెట్టి దైవదత్త గ్రథమైన ఖుర్ఆన్ నే అనుసరించి, అల్లాహ్ కు ప్రియపాత్రులు అగుదురు.

4.5. అల్లాహ్ యొక్క ప్రవక్తలు

అల్లాహ్ ప్రవక్తలను గురించి ముస్లింల విశ్వాసం: దైవ గ్రంథాలను విశ్వసించిన తరువాత దైవ ప్రవక్తలను విశ్వసించటం ముస్లింల విధి. అల్లాహు తఆలా మానవులను సృష్టించి తన ఆజ్ఞలను, హితబోధనలను, సక్రమమైన మార్గమును, జీవిత విధానమును తెలియ జేయుటకు ప్రవక్తలను పంపెను. వీరు కూడా మానవులే. అల్లాహు తఆలా యొక్క దాసులే. వీరు సత్య సంధులు. ఎటువంటి పరిస్థితిలోను అసత్యమాడరు. చెడు కార్యాలు, చెడు అలవాట్లకు దూరమై పరిశుద్ధులై జీవితం గడపినవారు. దైవాజ్ఞలను ప్రజలకు చేరవేయుటలో ఎటువంటి హెచ్చు తగ్గులు, మార్పులు చేర్పులు చేయలేదు. (బిహిష్తీ జేవర్, స. 32)

ప్రవక్తలలో మొట్టమొదటి ప్రవక్త హజ్రత్ ఆదం అలైహిస్సలాం గారు, చిట్ట చివరి ప్రవక్త హజ్రత్ ముహమ్మద్ సల్లల్లాహు అలైహి సల్లం గారు. ఆయన తరువాత ప్రళయం వరకు ఏ ప్రవక్తా రాడు. ప్రళయం వరకు సర్వ మానవాళికి ఆయనే మార్గదర్శకుడు. ప్రపంచం లోనికి ఎంత మంది ప్రవక్తలు వచ్చారన్న విషయం అల్లాహు తఆలా కే తెలుసు. కానీ అల్లాహు తఆలా తన సందేశాన్ని ప్రజలకు తెలియ జేయుటకు సుమారు 1,24,000 ప్రవక్తలను పంపెనని భావింపబడు చున్నది. (బిహిష్తీ జేవర్, స. 32)

దైవ ప్రవక్తలందరూ మానవులకు సన్మార్గం చూపుటకు పంపబడిన వారే. అందరూ సమానులే. అందరూ సత్యవంతులే. కనుక ప్రవక్తల మధ్య భేదం చూపరాదు. మనం హజ్రత్ ముహమ్మద్ సల్లల్లాహు అలైహి సల్లం తో బాటు ప్రవక్తలందరిని తప్పకుండా విశ్వసించాలి. (బిహిష్తీ జేవర్, స. 32)

సృష్టిలోని వారందరి కంటే ఎక్కువ విజ్ఞానమును ప్రసాదించెను. సర్వ మానవ జాతికి సన్మార్గం చూపుటకు పంపెను. ప్రవక్తగారు ఎల్లప్పుడు మంచి పలుకులు పలుకమని, మంచి పనులు చేయమని ఆజ్ఞాపించు చుండిరి. ప్రవక్తగారు ఎల్లప్పుడు చెడు పలుకులు, చెడు కార్యములను ఖండించు చుండిరి. హజ్రత్ ముహమ్మద్ సల్లల్లాహు అలైహి వసల్లమ్ ను అందరికన్నా ఎక్కువగా ప్రేమించడం, అందరి కన్నా ఎక్కువగా గౌరవించడం, ప్రతీ విషయంలో అతనిని అనుసరించడం, ప్రతీ ముస్లిం యొక్క కర్తవ్యమై యున్నది. ((బిహిష్తీ జేవర్, స. 32, డీనియాత్ 2 బి జి)

గమనిక

పై విషయాలపై దృఢ నమ్మకం కలిగియుండిన యెడల ఇతర ప్రవక్తలను, ఇతర గ్రంథాలను, ఇతరుల ధర్మ శాస్త్రాలను అనుసరించుట విడిచిపెట్టి, మన ప్రవక్త హజ్రత్ ముహమ్మద్ సల్లల్లాహు అలైహి వసల్లమ్ గారినే అనుసరింతురు. ఆయన గారిపై అవతరించిన ఖుర్ఆన్ గ్రంథమును, ఆయన తెలిపిన ధర్మశాస్త్రం (షరీఅత్) నే అనుసరించి, అల్లాహ్ కు ప్రీతి పాత్రులై, ఇహ పర లోకాల సాఫల్యాన్ని పొందుదురు.

మన ప్రవక్త హజ్రత్ ముహమ్మద్ సల్లల్లాహు అలైహి వసల్లమ్, జాగరణలో (నిద్రలో, కలలో కాకుండా), శరీరముతో సహా మక్కా ముకర్రమా నుండి బైతుల్ ముఖద్దస్ వరకు, అక్కడి నుండి ఏడవ ఆకాశం వరకు, అక్కడ నుండి అల్లాహు తఆలా అనుజ్ఞ కలిగినంత వరకు, ఒక్క రాత్రిలో అతి తక్కువ వ్యవధిలో వెళ్ళి వచ్చారు. స్వర్గ నరకాల దృశ్యాలను చూసి వచ్చారు. నమాజ్ కానుకగా యిచ్చి పంపడమైనది. ఈ ప్రయాణమును **మేరాజ్** అంటారు. దీనిని కూడా ప్రతి ముస్లిం తప్పని సరిగా పైన తెలిపిన విధంగానే విశ్వసించాలి. ((బిహిష్తీ జేవర్, స. 33, డీనియాత్ క్వు)

అల్లాహు తఆలా ఎవ్వరూ చేయలేని, ఇతరుల చేత సాధ్యం కాని కార్యాలను మన ప్రవక్త హజ్రత్ ముహమ్మద్ సల్లల్లాహు అలైహి వసల్లమ్ ద్వారా చేయించెను. వీటిని **ముత్తజిజాత్** అంటారు. వీటిని కూడా ప్రతి ముస్లిం విశ్వసించాలి. (బిహిష్తీ జేవర్, స. 32)

గమనిక - 1

పై విషయాలపై దృఢ నమ్మకం కలిగిన యెడల మన ప్రవక్త హజ్రత్ ముహమ్మద్ సల్లల్లాహు అలైహి వసల్లమ్ గారు తెలిపిన విషయాలన్నీ నిజమనే నమ్మకం

(1) అల్లాహు తఆలా ఖుర్ఆనె మజీద్ లో ఇట్లు తెలిపెను: “ఓ ముహమ్మద్ సల్లల్లాహు అలైహి వ సల్లం! మీరు మీ పురుషులలో ఎవరికీ తండ్రి కాదు, కానీ మీరు అల్లాహ్ యొక్క సమస్త ప్రవక్తలలో చిట్ట చివరి వారు. అల్లాహు తఆలా ప్రతి విషయాన్ని ఎరుంగువాడు.” (సూర అల్అజ్హాబ్, ఆ. 40)

(2) మన ప్రవక్త హజ్రత్ ముహమ్మద్ సల్లల్లాహు అలైహి వ సల్లం స్వయంగా ఇట్లు తెలిపిరి: “నేను ప్రవక్తలలో చిట్టచివరి వాడిని. నా తరువాత ఎవ్వరు కూడా ప్రవక్త కాలేరు. (ముస్లిం)

(3) మన ప్రవక్త హజ్రత్ ముహమ్మద్ సల్లల్లాహు అలైహి వ సల్లం గారు ఇట్లు తెలిపిరి: నా అనుచరులలో 30 మంది గొప్ప అపద్ధం పలికేవారు పుట్టుతారు. వీరిలో ప్రతి ఒక్కరు నేను ప్రవక్త అని ప్రకటించు కుంటారు.” (ముస్లిం)

ముస్లిమ్ సోదరులారా! పై విషయాలను పరిశీలించినచో మనకు తెలియునదేమనగా, అల్లాహు తఆలా మన ప్రవక్త హజ్రత్ ముహమ్మద్ సల్లల్లాహు అలైహి వ సల్లం గారిని ప్రళయం వరకు సమస్త మానవాళి కొరకు ప్రవక్తగా పంపెను. ప్రవక్త గారి కాలంలో ఉన్నవారి కొరకు, తరువాత పుట్టిన వారి కొరకు, ఇప్పుడు ఉన్నవారి కొరకు, ప్రళయం వరకు పుట్టబోవువారి కొరకు హజ్రత్ ముహమ్మద్ సల్లల్లాహు అలైహి వ సల్లం గారిని ప్రవక్తగా చేసి పంపెను. హజ్రత్ ముహమ్మద్ సల్లల్లాహు అలైహి వ సల్లం తరువాత ప్రళయం వరకు క్రొత్త ప్రవక్త రాడని, ఇప్పుడు ఉన్నవారు, ఇక మీదట ప్రళయం వరకు పుట్టబోవు వారు హజ్రత్ ముహమ్మద్ సల్లల్లాహు అలైహి వ సల్లం గారి షరిఅత్ (ధర్మశాస్త్రం) నే అనుసరించ వలయునని తెలుప బడియున్నది.

ఇప్పుడు కొద్దిగా ఆలోచించండి. ఎవరైనా ప్రవక్తనని ప్రకటించు కొనిన అతను గొప్ప అపద్ధాలకోరు, పచ్చి మోసగాడే కదా? అతనిని అవిశ్వాసి (కాఫిర్) అనడంలో ఎటువంటి సందేహం లేదు కదా? అటువంటి వారిని అవిశ్వాసి అనడంలో ఎవరైనా సందేహించిన, వారు కూడా అవిశ్వాసి (కాఫిర్) అగు చున్నారు.

ఇందు వల్లనే మక్కా, మదీనా మరియు సమస్త ప్రపంచ మందలి ముష్టిలు, ఆలింలు, ఇస్లాం స్మార్న్స్ “మిర్జా గులాం అహ్మద్ ఖాదియానీ మరియు అతనిని అనుసరించువారు అవిశ్వాసులు (కాఫిర్లు) అని తీర్పు (ఫత్వా) ఇచ్చి యున్నారు.”

మిర్జాగులాం అహ్మద్ ఖాదియానీని ప్రవక్త అని విశ్వసించు వారు

విధివ్రాత (తఖ్దీర్) యొక్క వాస్తవికత గురించి ఆలోచించుట మానవుల శక్తికి మించిన పని. కావున దానిని గూర్చి ఆలోచించడం మానవులకు తగదు. దానిని గూర్చి అనవసర శంకలు, సందేహాలు కలిగి యుండరాదు. (బిహిష్తీ జేవర్, స. 32, దీనియాత్ క్యా)

గమనిక

పైవిధంగా విధివ్రాతపై దృఢవిశ్వాసం కలిగినవారు జాతకాలు, శకునాలు వంటి మూఢనమ్మకాలను విడిచిపెట్టుదురు. అల్లాహ్ నిర్ణయానికి వ్యతిరేకంగా ఏదీ జరుగదనే విశ్వాసం కలిగి యుండినచో, తన సుఖ సంతోషాల కొరకు ఇతరుల హక్కులను కాజేయడం, అడ్డదారులు తొక్కుడం వంటి నీతిమాలిన పనులు చేయరు. నీతివంతుడై దైవభీతితో జీవిస్తాడు. కష్ట సుఖాలలో కూడా తృప్తి, సహనం, ఓర్పు, నెమ్మది, నిబ్బరం కలిగి యుంటాడు.

4.9. మరణాంతర జీవితం

అల్లాహు తఆలా తాను నిర్ణయించిన ఒక రోజున (ఖియామత్, ప్రళయం రోజున) ఈవిశ్వాన్ని, ఇందులో ఉన్న సర్వాన్నీ నిర్మూలిస్తాడు. సృష్టి లోని ప్రతి ప్రాణి మరణించక తప్పదు. మరణించిన తరువాత ఒక రోజున (హప్) మానవుల నందరినీ బ్రతికిస్తాడు. మంచి కార్యాలు ఆచరించిన వారికి మంచి ఫలితం (స్వర్గం), చెడు కార్యాలు ఆచరించిన వారికి చెడు ఫలితం (నరకం) లభించును. దైవత్వంలో ఇతరులను భాగస్వాములు చేసిన వారిని తప్ప తాను కోరినవారిని అల్లాహు తఆలా క్షమించును. (బిహిష్తీ జేవర్, పే. 36)

పుట్టిన ప్రతి వ్యక్తి మరణించక తప్పదన్నది అందరూ ఎరిగిన నిజం. కానీ మరణం తరువాత ఏమి జరుగుతుందో మనలో ఎవ్వరికీ స్వయంగా తెలియదు, ఏ వ్యక్తి స్వయంగా తెలుసుకోనూ లేడు. మరణాంతర విషయాలన్నీ అల్లాహు తఆలా కు మాత్రమే తెలుసు. ఆయన తెలియ జేయుటచే ప్రవక్తలకు తెలుస్తుంది. ప్రవక్తలు తెలియ జేయుట వల్ల మానవులకు తెలుస్తుంది.

అల్లాహ్ గ్రంథమైన ఖుర్ఆన్ లోను, అల్లాహ్ ప్రవక్త ఐన హజ్రత్ ముహమ్మద్ సల్లల్లాహు అలైహి వ సల్లం యొక్క ఉపదేశాల (హదీసుల) లోను, మరణాంతర జీవితం గురించి విపులంగా వ్రాయబడి యున్నది. ఆవిషయాలు సంక్షిప్తంగా

శిక్షలకు గురిచేయ బడుతాడు. (బిహిష్తీ జేవర్, పే. 36, దీనియాత్ 2 యం)

మరణానంతరం సమాధిలో ప్రతిరోజు ఉదయం సాయంత్రం పుణ్యపురుషుల ఆత్మలకు (స్వర్గస్తులకు) స్వర్గాన్ని చూపి మరింత ఆనందాన్ని కల్గించ బడును. అట్లే పాపాత్ముల ఆత్మలకు (నరకస్తులకు) నరకాన్ని చూపి మరింత భయభ్రాంతులకు గురి చేయబడును. (బిహిష్తీ జేవర్, పే. 36, దీనియాత్ 2 యం)

ఈ సమస్త విషయాలు మరణించిన వారికి మాత్రమే తెలియును. బ్రతికి ఉన్నవారికి తెలియవు, చూడలేరు. కాని వీటినిన్నింటినీ ప్రతీ ముస్లిం విశ్వసించాలి.

గమనిక

ఈ విశ్వాసం దృఢంగా యుంటే, మరణాంతర జీవితమంటే సమాధి జీవితమని, పునర్జన్మ కాదని నమ్ముతాడు. తాను ఇహజీవితంలో పుణ్యకార్యాలు ఆచరిస్తే శ్రేష్ఠమైన ప్రాణిగా, పాపకార్యాలు ఆచరిస్తే నీచమైన ప్రాణిగా ఈ లోకంలో పుట్టుతాడనే అసత్యపు నమ్మకాన్ని విడిచి పెట్టుతాడు.

మానవుడు అశాశ్వతమైన ఇహలోక జీవితానికి ప్రాముఖ్య మివ్వడు. ఈ విశ్వాసం మూలంగా మానవులు చెడు గుణములను, చెడు అలవాట్లను విడిచిపెట్టి, సత్పురుషులుగా జీవించి అనంతమైన పరలోక జీవితాన్ని ఆనందమయం చేసుకోవడానికి ప్రయత్నిస్తారు. ఈ లోకంలో అశాశ్వతమైన సంతోషం కొరకు, ఇతరులను ఇబ్బంది పెట్టడం, కీడు చేయడం, చేయరాని కార్యాలు చేయడం మొదలగు వాని జోలికి పోడు. మంచిని అలవరచుకొని పరలోక సాఫల్యానికి కృషి చేస్తాడు. అల్లాహ్ ను సంతోష పరచి, శాశ్వతమైన పరలోక జీవితాన్ని సుఖమయం చేసుకుంటాడు.

4.9.2. రెండవ మజిలీ - తీర్పుదినం (ఫియామత్ లేక హాఫ్)

4.9.2.1. ప్రళయదిన సూచనలు (ఫియామత్ కే నిషానియాం)

ప్రళయ దినానికి పూర్వం సంభవించు సూచనలను హజ్రత్ ముహమ్మద్ సల్లల్లాహు అలైహి వ సల్లమ్ గారు తెలిపిరి. వాటిలో కొన్ని ఇక్కడ పేర్కొనడమైనది. ప్రపంచంలో పాపాలు పెరిగిపోతాయి. తల్లిదండ్రులను అగౌరవ పరుస్తారు, వారిని బాధిస్తారు. అమానత్ మేఁ ఖియానత్ అనగా ఇతరుల ధన, వస్తువులు ఇత్యాదులు వారివి

మరల జీవిస్తాయి. సమాధిలోనివారు సజీవులై లేస్తారు. హాష్ మైదానంలో అందరూ సమావేశ మౌతారు. అక్కడి కష్టాలకు భయభ్రాంతులై ప్రవక్తలను సిఫారసు కొరకు వేడుకొంటారు. కానీ ప్రవక్త లందరూ తమ అశక్తతను తెలియ జేస్తారు. చివరకు మన ప్రవక్త హజ్రత్ ముహమ్మద్ సల్లల్లాహు అలైహి వ సల్లమ్ గారి చెంతకు చేరుతారు. అల్లాహ్ దగ్గర ఆయన (సల్లల్లాహు అలైహి వ సల్లమ్) గారి సిఫారసు అంగీకరింప బడుతుంది. తరువాత కర్మలు లెక్కించడం ప్రారంభ మౌతుంది. (బిహిష్తీ జేవర్, పే 38)

అల్లాహ్ గ్రంథమైన ఖుర్ఆన్ లోని “అల్అంబియా” సూరాలోని 4వ రుకూలోని 7వ సూక్తిలో అల్లాహు తఆలా ఇట్లు తెలియజేయు చున్నాడు: “మేము (అల్లాహ్) తీర్పు దినమందు న్యాయమైన త్రాసు (మీజాన్) ను ఏర్పరచెదము. ఏ ఆత్మకును కొంచెమైనా అన్యాయం జరుగనివ్వము. ఆవగింజంత ఫలము ఉండినను మేము దానిని తెచ్చెదము. మేము లెక్క చూచుటకు చాలుదును.”

నోట్: ఇక్కడ ‘మేము’ అనునది ఏకవచనం గౌరవ వాచకంగా ఉపయోగింప బడినదని గమనించ గలరు.

త్రాసు నిర్ణయించ బడుతుంది. పాప పుణ్యాలు తూచబడుతాయి. కొంతమంది పుణ్యకర్మలు ఆచరించినవారు లెక్కలు చూపకుండానే నేరుగా స్వర్గంలో ప్రవేశిస్తారు. ఎవరి పుణ్యకార్యాలు అధికంగా ఉంటాయో, వారి కర్మ ఫలాల పట్టిక వారి కుడి చేతిలో ఇవ్వబడుతుంది. ఎవరి పాప కార్యాలు అధికంగా ఉంటాయో, వారి కర్మఫలాల పట్టిక వారి ఎడమ చేతిలో ఇవ్వబడుతుంది.

హజ్రత్ ముహమ్మద్ సల్లల్లాహు అలైహి వ సల్లమ్ గారు తన అనుచరులకు “హాజె కౌసర్” అనే కొలను నుండి నీరు త్రాగిస్తారు. ఆ నీరు పాల కంటె తెల్లగా, తేనె కంటె తియ్యగా ఉంటుంది.

“పుల్సిరాత్” అనే వంతెనపై నడవ వలసి యుంటుంది. పుణ్యాత్ములు ఆవంతెనను దాటి స్వర్గంలో ప్రవేశిస్తారు, దుర్మార్గులు ఆవంతెన పై నుండి జారి నరకంలో పడిపోతారు. (దీనియాత్ 2యం)

గమనిక

తీర్పుదినంపై దృఢమైన విశ్వాసం గల వ్యక్తి, ఇహలోక జీవితంలో చేసిన కృత్యములకు ప్రళయ దినం అల్లాహు తఆలాకు జవాబు చెప్పవలసి

విషపూరితమైన సర్పాలు, తేళ్ళు వారిని కాటేస్తూ బాధిస్తూ ఉంటాయి. అల్లాహ్ దూతలు వేడి వేడి సమ్మెటలతో వారిని బాధిస్తూ ఉంటారు. అగ్నికీలలు వారిని దహిస్తూ ఉంటాయి. వారికి త్రాగుటకు సలసల కాగు నీరు, రక్తం, చీము ఇవ్వబడుతుంది. తినుటకు ముండ్లతో కూడిన చెట్లు ఇవ్వబడతాయి. నరకవాసులలో స్వల్ప విశ్వాసమున్ననూ, వారి పాప ఫలం అనుభవించిన తరువాత అల్లాహు తఆలా యొక్క కరుణ కటాక్షాలతో స్వర్గ ప్రవేశం చేయబడతారు. అవిశ్వాసం, అల్లాహు తఆలాకు సాటికల్పించుట, అల్లాహు తఆలాకు అవిధేయతల యొక్క ఫలం నరకం. (టిహిస్తీ జేవర్, పే. 38, దీనియాత్ 3 బిజి)

గమనిక

నరకలోకపు శాశ్వతపు దుఃఖమయ జీవితంపై నమ్మకం కలిగిన వ్యక్తి, అశాశ్వతమైన ఈ లోకంలో చెడుకు దూరంగా యుండి, ఖుర్ఆన్, మరియు మన ప్రవక్త హజ్రత్ ముహమ్మద్ సల్లల్లాహు అలైహి వ సల్లం నిషేధించిన వాటికి దూరంగా యుంటూ, ఆదేశించిన వాటిని ఆచరిస్తూ, అల్లాహ్ ను మెప్పించి శాశ్వతమైన పరలోకాన్ని ఆనందమయం చేసుకుంటాడు.

నోట్: స్వర్గం (జన్నత్) సుఖ శాంతులకు, అల్లాహు తఆలా యొక్క వరాలకు నిలయం. నరకం కష్టాలు, దుఃఖాలు, అశాంతి, అల్లాహు తఆలా యొక్క ఆగ్రహానికి నిలయం. ప్రజలు నరకం నుండి రక్షణ పొంది, స్వర్గంలో ప్రవేశం కొరకు ప్రయత్నించి, సాఫల్యం పొందాలని, ఖుర్ఆన్ మరియు హదీసుల (హజ్రత్ ముహమ్మద్ సల్లల్లాహు అలైహి వ సల్లమ్ యొక్క ఆదేశాల) లో స్వర్గ నరకాలను గురించి విపులంగా వివరించ బడింది. అల్లాహు తఆలా మనందరిని నరకం నుండి రక్షించి స్వర్గ ప్రవేశం కలిగించుగాక. ఆమీన్. (ఇస్లాం క్యా హై?)

విన్నపం

సోదరులారా! ఈ ప్రాపంచిక జీవితం పరిమితమైంది. ఒకానొక రోజు మన మందరం మరణించక తప్పదు. తరువాత తీర్పు దినం తప్పక సంభవిస్తుంది. ఆరోజు అల్లాహు తఆలా ముందు మన కర్మల లెక్క ఇవ్వ వలసి యుంటుంది. దాని తరువాత మన శాశ్వత నివాసం స్వర్గం లేదా నరకమౌతుంది.

ఇంకను సమయ ముంది, మించిపోయింది లేదు. గడచిన పాపాలను

ఖుర్ఆన్‌లో పేర్కొనబడినది. (బిహిష్తీ జేవర్, పే. 35)

సహాబాలలో ఎవరినైనా దూషించడం, వారిపై నిందలు మోపడం ఘోర పాపం. కొందరు మార్గ భ్రష్టులు సహాబాల పై నిందలు మోపుదురు. అటువంటి వారి నుండి దూరంగా ఉండాలి.

సహాబా రజియల్లాహు తఆలా అన్‌హుమ్ లలో 10 మంది అతిముఖ్యులు. వీరినే “అప్రయే ముబష్షర” అంటారు. ఆ 10 సహాబాల పేర్లు ఇవి: **1. హజ్రత్ అబూబక్రీ రజియల్లాహు అన్‌హు, 2. హజ్రత్ ఉమర్ ఫారూఖ్ రజియల్లాహు అన్‌హు, 3. హజ్రత్ ఉస్మాన్ గనీ రజియల్లాహు అన్‌హు, 4. హజ్రత్ అలీ ముర్తజా రజియల్లాహు అన్‌హు, 5. హజ్రత్ తల్‌హా రజియల్లాహు అన్‌హు, 6. హజ్రత్ జుబైర్ రజియల్లాహు అన్‌హు, 7. హజ్రత్ సత్‌ద్ రజియల్లాహు అన్‌హు, 8. హజ్రత్ సత్‌ద్ రజియల్లాహు అన్‌హు, 9. హజ్రత్ అబ్దుల్‌రహ్మాన్ రజియల్లాహు అన్‌హు, 10. హజ్రత్ అబూఉబైద్ రజియల్లాహు అన్‌హు.**

గమనిక: సహాబాల జీవిత కాలంలోనే, వారు స్వర్గ నివాసులని హజ్రత్ ముహమ్మద్ సల్లల్లాహు అలైహి వ సల్లం తెలిపిరి. ఈ నమ్మకం కలిగిన వ్యక్తి, వారి జీవితాలను ఆదర్శప్రాయంగా చేసుకొని, తమ జీవితాలను చక్కదిద్దుకొని, అల్లాహ్‌ను మెప్పించి స్వర్గాన్ని పొందే ప్రయత్నం చేయుదురు.

4.11. ముస్లిం ప్రతినిధులు (ఖలీఫాలు)

మన ప్రవక్త ముహమ్మద్ సల్లల్లాహు అలైహి వ సల్లమ్ గారు పరమపదించిన తరువాత, ఇస్లాం మత ధర్మాన్ని రక్షించుటకు, ప్రవక్తగారి కృషిని కొనసాగింట్టకు, నియమితులైన ప్రవక్తగారి ప్రతినిధులను ఖలీఫాలు అంటారు. వీరినే “ఖులఫా - ఎ - రాషిదీన్” అంటారు. సహాబాల అందరిలోను ఖులఫా -ఎ- రాషిదీన్ శ్రేష్టులు. వీరిలో గూడా హజ్రత్ అబూబక్రీ రజియల్లాహు అన్‌హు మిక్కిలి శ్రేష్టులు. వీరి తరువాత హజ్రత్ ఉమర్ ఫారూఖ్ రజియల్లాహు అన్‌హు, వీరి తరువాత హజ్రత్ ఉస్మాన్ గనీ రజియల్లాహు అన్‌హు, వీరి తరువాత హజ్రత్ అలీ ముర్తజా రజియల్లాహు అన్‌హు శ్రేష్టులు. వీరు ఒకరి తరువాత ఒకరు వరుసగా ఖలీఫాలైరి. (బిహిష్తీ జేవర్, పే. 35)

హజ్రత్ అబూబక్రీ రజియల్లాహు అన్‌హు గారి పాలనా కాలం: 2 సంవత్సరాల 3 నెలల 10 రోజులు. వీరి తరువాత హజ్రత్ ఉమర్ ఫారూఖ్ రజియల్లాహు అన్‌హు. వీరి పాలనా కాలం: 10 సంవత్సరాల 6 నెలల 10 రోజులు. వీరి తరువాత

వీరు ఖుర్ఆను, హదీసులను పరిశోధనచేసి సిద్ధాంతాలను (మసాయిల్) వెలికితీసి మనకు అందజేసిరి. ముస్లింలమైన మనం వాటిని విశ్వసిస్తాం. ఈ నలుగురిలో ఒకరిని అనుసరించడం తప్పనిసరి. ఎవరైతే వీరిని నిర్లక్ష్యం చేస్తారో, ఖుర్ఆను హదీసుల భావాన్ని తమ ఇష్టానుసారం మలచుకొంటారో, వారిని మార్గభ్రష్టులుగా భావించడం జరుగుతుంది.

వీరందరూ, అనగా తాబియాన్, షుఖహ్, బుజుర్గానె దీన్, అల్లాహు తఆలా యొక్క ప్రియులు (వలీలు). పుణ్యాత్ములు. వీరు ఇస్లాం ధర్మం కొరకు నిర్విరామంగా త్రికరణ శుద్ధిగా కృషి సల్పిన వారే. వీరి పరిశోధనా ఫలితాలను, వీరు వివరించిన నియమ నబంధములను విశ్వసిస్తాం. వీరి పలుకులలో ఏదైనా మత సిద్ధాంతాలకు విరుద్ధంగా పైకి అన్పించినను, దానికి సక్రమమైన భావాన్ని గ్రహిస్తాం. వీరిని విషయంగా చెడుగా గానీ అసభ్యంగా గానీ ప్రవర్తించడాన్ని చెడుగా భావిస్తాం. వీరిని గురించి మంచిగానే ప్రస్తావిస్తాం. వీరు ఎంత గొప్పవారైనప్పటికీ, ప్రవక్తలు, సహాబాల కన్నా తక్కువ ఘనత గలవారు.

4.14. మహిమలు (ముత్జిజాత్ మరియు కరామాత్)

అల్లాహు తఆలా సామాన్య మానవులు చేయలేని మహిమాన్వితమైన కార్యాలను (మహిమలను) తన ప్రవక్తల ద్వారా చేయిస్తాడు. వీటినే ‘ముత్జిజాత్’ అంటారు. అవి చూచిన ప్రజానీకం వారిని అల్లాహు తఆలా యొక్క ప్రవక్తలని విశ్వసించి వారిని అనుసరింతురు. (బిహిష్తీ జేవర్, పే.32)

అల్లాహు తఆలా సామాన్య మానవులు చేయలేని మహిమలను తన ప్రియ భక్తుల (ఔలియాఅల్లాహ్) ద్వారా చేయిస్తాడు. వీటినే ‘కరామాత్’ అంటారు. వీటిని చూసిన ప్రజలు, వారి శ్రేష్ఠతను తెలిసికొని వారిని అనుసరింతురు. (బిహిష్తీ జేవర్, పే.33)

ఈవిధంగా ప్రవక్తల ద్వారా మోజిజాత్, ఔలియా అల్లాహ్ ల ద్వారా కరామాత్లు సంభవించడం నిజమని ముస్లింలమైన మనం విశ్వసిస్తాం. (తాఘీముల్ ఇస్లామ్, భాగం.3, పే.21)

గమనిక

ఎవరైతే మోజిజాత్లు, కరామాత్లను గూర్చి పై నమ్మకం కలుగుతుందో

‘అల్లాహు తఆలా’ ఒక్కడే. మనమందరం ఆయన సేవకులం(బందే). అల్లాహు తఆలా తనను ఆరాధించమని మనందరిని ఆజ్ఞాపించెను. కావున మనమందరం ఏకైక అల్లాహు తఆలానే ఆరాధించాలి.

ఆరాధనలు అనేకములు కలవు. నమాజ్ చదువుట, విధిదానం చేయుట (జకాత్), హజ్ చేయుట, ఉపవాసముండుట, ఖుర్ఆన్ చదువుట, ఖుర్ఆన్ నేర్పుట, దైవనామ స్మరణ(జిక్ర), ధర్మ సంపాదన కొరకు కృషి చేయుట, ఇతరుల హక్కులను గౌరవించుట, మంచికార్యాలను ప్రోత్సహించుట, చెడుకార్యాలను నిషేధించుట, హజ్రత్ ముహమ్మద్ సల్లల్లాహు అలైహి వ సల్లమ్ గారి సాంప్రదాయాలను అనుసరించుట మొదలగునవి.

నోట్: మానవుడు విశ్వాసి (ముస్లిమ్) కావడానికి పైన తెలుపబడిన విశ్వాసాలను తప్పనిసరిగా విశ్వసించాలి, లేనిచో అతను అవిశ్వాసి (కాఫిర్) గానే యుంటాడు. అంతేగాక వీటిలో యే ఒక్క విషయాన్ని తిరస్కరించినను, దైవ తిరస్కారి (కాఫిర్) అయిపోతాడు.

4.17. పుణ్యకార్యములు (నేక్ ఆమాల్)

ఏయే ఆరాధనలు, పుణ్య కార్యాలు అల్లాహు తఆలా మరియు హజ్రత్ ముహమ్మద్ సల్లల్లాహు అలైహి వ సల్లమ్ గారు తెలిపి, ఆచరించుటకు ఆజ్ఞా పించిరో, అవి అన్నియూ పుణ్యకార్యాలు అనబడును. ఈ పుణ్య కార్యాలు ఆచరించుటచే మన విశ్వాసం (ఈమాన్) అభివృద్ధి చెందును, దృఢమగును. ఈ పుణ్య కార్యాలు ఆచరించనిచో, మన విశ్వాసం దుర్బలమగును, క్షీణించును. ఈ పుణ్యకార్యాలు అనేకములున్నవి. ఉదాహరణకు మసీదు నిర్మించుట, మదరసా స్థాపించుట, ధర్మవిద్య నేర్చుకోవడం, నేర్పడం, పేదలకు సహాయం చేయడం, ఆకలి దప్పికలను తీర్చడం మొదలగునవి.

4.18. పాపకార్యములు (మాసియత్)

ఏయే కార్యాలలో అల్లాహు తఆలా యొక్క అవిధేయత, ఆజ్ఞలను ధిక్కరించడం, పాటించక పోవడం జరుగుతుందో, అవి పాపకార్యా లనబడును. పాపకార్యాలు చేయడం చాలా చెడ్డపని. దీని మూలంగా అల్లాహు తఆలా యొక్క క్రోధం అధికమగును. భూకంపాలు, తుఫానులు ఇత్యాది శిక్షలు కలుగును.

పూజించుటచే వారు సాటి కల్పించిన వారు (ముష్రిక్లు) అయిరి.

ఏయే గుణాలు కేవలం అల్లాహ్‌కు మాత్రమే పరిమితమైనవో, వాటిని ఇతరులకు ఆపాదించడం కూడా షిర్క్ అనబడును. ఉదాహరణకు సృష్టించడం, పోషించడం, సంరక్షించడం, ఆరోగ్యాన్ని ప్రసాదించడం, అగోచరాన్ని ఎరుంగువాడు, ప్రతీ విషయాన్నీ ఎరుంగువాడు మొదలగు గుణాలు కేవలం అల్లాహ్‌కు మాత్రమే పరిమితమైనవి. వీటిని ఇతరులకు ఆపాదించినచో వారుకూడా సాటి కల్పించిన వారు (ముష్రిక్లు) అగుదురు. అల్లాహ్ యొక్క దూత అయిననూ, ప్రవక్త అయిననూ, అల్లాహ్ ప్రియ భక్తులు (వలిఅల్లాహ్) అయిననూ, అల్లాహ్ మార్గంలో ప్రాణత్యాగం చేసిన షహీదులు అయిననూ, మత గురువులు (పీర్, ఇమామ్) అయిననూ, ఎవ్వరిలోనూ అల్లాహ్ గుణగణాలు లేనందున, వాటిని ఎవ్వరికిని ఆపాదించ రాదు. అట్లు ఎవ్వరికైన ఆపాదించినచో, ఆపాదించినవారు ముష్రిక్లు అగుదురు. (బిహిష్తీ జేవర్, పే. 40, డీనియాత్ 2 యం)

సోదరులారా! పై విషయాల మీద కొద్దిసేపు ఆలోచించండి. మనం అనాలోచితంగా, మనలను సృష్టించిన అల్లాహు తఆలాను విడిచి, అల్లాహ్ చే సృష్టింప బడిన వాటిని పూజించు చున్నాము. దీనిని మనం విడనాడి, అల్లాహు తఆలా యొక్క కరుణకు పాత్రులు కావాలి.

4. 18.3. అల్లాహ్‌కు సాటికల్పించు మాటలు, చేష్టలు (పనులు)

దైవ తిరస్కారాన్ని ఇష్టపడడం, అటువంటి విషయాలు ఇతరులతో చర్చించడం, విశ్వాసి కావడం అవమానకరంగా భావించడం, ముస్లిం కాకుంటే బాగుండేదని భావించడం, (నవూజుబిల్లాహ్, అల్లాహ్ మనలను రక్షించుగాక), సంతానం లేదా దగ్గరి బంధువులు మరణించినప్పుడు “అల్లాహ్ ఇతనినే చంపాలా, అల్లాహ్ ఇట్లా చేయకుండా ఉండవలసింది, ఇటువంటి అన్యాయం ఎవ్వరూ చెయ్యరు” ఇటువంటి మాటలు మాట్లాడడం, అల్లాహ్ మరియు రసూలుల్లాహ్ సల్లల్లాహు అలైహి వ సల్లమ్ గారి ఆజ్ఞలను చెడుగా భావించడం, వాటిని నిందించడం, వాటిలో లోపాలను వెతకడం, లోపాలను చూపడం, అల్లాహ్ యొక్క ప్రవక్తలనుగానీ అల్లాహ్ దూతలనుగానీ నీచంగా భావించడం, కించపరచడం, వారిని నిందించడం, దూషించడం, అల్లాహ్ ప్రియ భక్తులకు (వలిఅల్లాహ్‌లకు)

నమాజ్ను ఖజా చేయడం (నిర్ణీత సమయంలో చదవక పోవడం), ముస్లింను కాఫిర్ (అవిశ్వాసి) అనీ బేఈమాన్ (విశ్వాసం లేనివాడు) అనీ నిందించడం, దొంగతనం చేయడం, వడ్డీ తినడం, తాకట్టు (కుదువ) పెట్టుకున్న వస్తువులను వినియోగించుకోవడం, బేరంచేసు (వెలనిర్ణయించు) కొన్న తరువాత దౌర్జన్యంగా తగ్గించి ఇవ్వడం, జూదమాడడం, అవిశ్వాసుల సాంగ్యాలను, సాంప్రదాయాలను పాటించడం, సామర్థ్యముండియు హితబోధ చేయకుండడం, ఇతరుల లోపాలను అన్వేషించడం, 'తరకా' అనగా తండ్రి ఆస్తిలో కుమార్తెల భాగం ఇవ్వక పోవడం, ఆడపడుచులకు ఆస్తిలో హక్కు ఇవ్వక పోవడం, మైనరు పిల్లల ఆస్తిని ఇస్లాం ధర్మ శాస్త్రానికి (షరీఅత్కు) విరుద్ధంగా ఖర్చు చేయడం, ఇస్లాం ధర్మ శాస్త్రాన్ని నిరాదరణ చేయడం, ఇస్లాం కన్నా ఇతర ధర్మాలకు ప్రాముఖ్య మివ్వడం ఇత్యాదులు ఘోర పాపాలు. (బిహిష్తీ జేవర్, పే. 43, బిహిష్తీ సమర్, హిస్స అవ్వల్, స. 17)

నేటి సమాజంలో ప్రబలియున్న ప్రమాద భరితమైన వడ్డీ మరియు మద్యపానాన్ని గూర్చి ఖుర్ఆన్ మరియు హదీసుల కాంతిలో పరిశీలిద్దాం.

4.19.1. వడ్డీ

వడ్డీ విధానాన్ని రూపుమాపి దానధర్మాలను ప్రోత్సహించాలని ఇస్లామ్ ఆకాంక్ష. దివ్య ఖుర్ఆన్ లోని రెండవ సూరాలోని 276 వ సూక్తిలో “అల్లాహ్ వడ్డీని తుడిచి పెట్టి దానధర్మాలను పెంపొందించు చున్నాడు”. “ఎదుటి వారి అవసరాన్ని సొమ్ము చేసుకోవడము అమానుషమని, అల్లాహ్ తమను చల్లగా చూస్తున్నప్పుడు తమకు వీలైనంత ఎదుటి వారికి సహాయము చేసి ఆదుకోవడము మానవ ధర్మమని” మన ప్రవక్త ముహమ్మద్ సల్లల్లాహు అలైహి వ సల్లమ్ లోకానికి చాటి చెప్పారు.

మన ప్రవక్త ముహమ్మద్ సల్లల్లాహు అలైహి వ సల్లమ్ గారు అజ్ఞాన కాలపు వడ్డీ విధానాల నన్నింటిని నశింపజేసి పరోపకార భావాన్ని దైవ ప్రసన్నతా ఉద్దేశ్యముతో ఇచ్చే అప్పులను ప్రోత్సహించిరి. ఇస్లామ్ ధర్మము మనకు ప్రసాదించిన ఈ వరాలను సద్వినియోగము చేసుకోకుండా వడ్డీతోనే అభివృద్ధి జరుగుతుందని భావించుట అవివేకము మరియు మూర్ఖత్వము.

“వడ్డీతో కూడిన ఒక్క దిర్హమ్ను తిన్నవాడు ముప్పయి ఆరు సార్లు

కొనువారిని, 9. దానిని త్రాపించువారిని, 10. త్రాపించబడిన వారిని శపించడమైనది.”

పై విషయాల మూలంగా మనకు తెలియునది ఏమనగా, సారాయినే కాదు, దానికొరకు ఎటువంటి సహాయ సహకారాలు అందించినా, వారికి అల్లాహు తఆలా యొక్క శాపమున్నది. కావున ఈనీచపు కార్యం నుండి కాపాడబడండి.

05. ఖుర్ఆన్ సూక్తులు - వాటి భావం

ఖుర్ఆన్ అల్లాహు తఆలా యొక్క గ్రంథము. ప్రళయం వరకు రాబోవు మానవాళికి అల్లాహ్ ఆజ్ఞలను తెలియజేయుటకు, హితోపదేశార్థం అవతరింప బడినది. ఇహపర లోకాల సాఫల్యానికి, మోక్షానికి మార్గదర్శియై యున్నది. కావున ఖుర్ఆన్‌ను అనుసరించి జీవితాన్ని గడిపిననే ఇహపరలోక సాఫల్యం కలుగును.

విశ్వాసాలగురించి, ఆచరణల గురించి, గుణగణాల గురించి సూక్తులు కొన్నైనా గుర్తుండినచో, మన జీవితాన్ని సరిదిద్దు కొనుటకు జీవితాంతం ఉపయోగ పడును. కావున అల్లాహ్ గ్రంథమైన ఖుర్ఆన్ నుండి కొన్ని చిన్న చిన్న సూక్తులు సేకరించి ఇక్కడ పొందు పరచడ మైనది. వీటిని బాగుగా అర్థం చేసుకొని చదివి గుర్తుంచుకొని, ఆచరించి ఇహ పర లోకాల సాఫల్యాన్ని పొందుదురని ఆశిస్తున్నాను. అల్లాహుతఆలా మనకందరికీ ఇహపర లోకాల సాఫల్యాన్ని కల్పించుగాక. (అమీన్)

గమనిక

ప్రియ ముస్లిం సోదరులారా! ఇక్కడ మనం ఒక విషయాన్ని గుర్తుంచు కోవాలి. అరబీ భాష విలక్షణమైన భాష. ఇందులోని పదాలు విస్తృతార్థం కలిగి యుండుటయేకాక, ప్రత్యేక భావాన్నీ సూచిస్తాయి. అలాగే ప్రత్యేక ఉచ్చారణను కలిగి యున్నాయి. ఈ ప్రత్యేకత ఇతర ఏభాషలలోను లేదు. ఇతర భాషలలో, ఈ ఉచ్చారణను తెలియజేయు అక్షరాలు కూడా లేవు. కావున అరబీ భాషలో ఉన్న ఖుర్ఆన్‌ను ఇతర భాషలలో వ్రాయడమంటే, ఉచ్చారణ దోషాన్ని ప్రోత్సహించడం అన్నమాటే. కావుననే ముస్లిం పండితులు అనేకులు, ఖుర్ఆన్ సూక్తులను ఇతర భాషలలో వ్రాయడాన్ని నిషేధించిరి. కావున నేను ఖుర్ఆన్

10. اللَّهُ خَالِقُ كُلِّ شَيْءٍ، وَهُوَ عَلَى كُلِّ شَيْءٍ وَكِيلٌ (అజ్జుమర్-62)

అల్లాహు తఆలా యే ప్రతీ వస్తువును సృష్టించెను. అతడే ప్రతి వస్తువునకు రక్షకుడును.

11. إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ (అజ్జురియాత్-58)

నిస్సందేహంగా అల్లాహ్ యే అందరికీ ఆహారమిచ్చువాడును, శక్తిమంతుడును, చాలా బలం కలవాడును.

12. فَاطِرَ السَّمَوَاتِ وَالْأَرْضِ وَهُوَ يُطْعِمُهُمْ وَلَا يُطْعَمُ (అల్అన్అమ్-14)

అల్లాహు తఆలా యే భూమ్యాకాశాల సృష్టికర్త, అతడే సర్వ జీవరాశికి ఆహారం నొసంగువాడు. అతనికెవ్వరునూ ఆహారమిచ్చుట లేదు.

13. رَبِّيَ الَّذِي يُحْيِي وَيُمِيتُ (అల్బఖర-258)

బ్రతికించువాడునూ, చంపువాడునూ నా అల్లాహ్ యే.

14. لَا يُسْأَلُ عَمَّا يَفْعَلُ وَهُمْ يُسْتَلَوْنَ (అల్ అంబియా-23)

అతని (అల్లాహ్) కార్యకలాపాలను ప్రశ్నించువారు ఎవ్వరునూ లేరు, కానీ మిగిలిన వారందరూ తమ కార్యకలాపాలను గూర్చి(ప్రళయ దినమందు) ప్రశ్నింపబడుదురు.

15. وَاللَّهُ الْغَنِيُّ وَأَنْتُمُ الْفُقَرَاءُ (ముహమ్మద్-38)

మరియు అల్లాహు తఆలా (ఎవరి సహాయ సహకారాలు) అక్కర లేనివాడు.

మరి మీరందరూ (అల్లాహ్ యొక్క సహాయ సహకారాల) అక్కరలు గలవారలు.

16. مَا شَاءَ اللَّهُ لَا قُوَّةَ إِلَّا بِاللَّهِ (అల్అహ్-39)

ఏదైతే అల్లాహు తఆలా తలంచునో అదియే జరుగును. మరెవ్వరికీ అల్లాహ్ ఒసంగిన శక్తి తప్ప వేరు శక్తి లేదు.

17. سُبْحَنَ اللَّهِ وَتَعَالَى عَمَّا يُشْرِكُونَ (అల్ఫసస్-68)

అల్లాహ్ పరమ పవిత్రుడు. వారు (అవిశ్వాసులు) సాటికల్పించు వాటికి అతీతుడు. (పరమ పవిత్రుడు)

18. إِذَا أَرَادَ شَيْءًا أَنْ يَكُولَ لَهُ كُنْ فَيَكُونُ (యాసీన్-82)

అతడు (అల్లాహు తఆలా) ఏదైనా సృష్టించ దలచినచో, దానిని 'అగుము' అని చెప్పిన తోడనే, అది అగును (సృష్టించబడును).

30. وَمَا اتَّكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا (అల్ హాష్-7)

రసూలుల్లాహ్ సల్లల్లాహు అలైహి వసల్లమ్ మీ కిచ్చిన ఆజ్ఞను పాటించండి, నిషేధించిన కార్యాన్ని విడిచిపెట్టండి.

31. إِنْ تَبَدُّوا مَا فِي أَنْفُسِكُمْ أَوْ تَخَفُوهُ يُحَاسِبُكُمْ بِهِ اللَّهُ (అల్ బఖర-284)

మీ హృదయాలలో ఉన్న విషయాలను మీరు వెలిబుచ్చినను లేదా దాచిననూ, అల్లాహు తఆలా దాని లెక్క చూడును.

32. وَالتَّكُنْ مِنْكُمْ أُمَّتٌ يَدْعُونَ إِلَى الْخَيْرِ (అలె ఇమాన్-104)

మరియు మీలో ఒక సంఘం సత్కార్యాల వైపు ఆహ్వానించునది యుండ వలెను.

33. إِنَّ اللَّهَ يَأْمُرُكُمْ أَنْ تُؤَدُّوا الْأَمَانَتَ إِلَى أَهْلِهَا (అన్నిసా-58)

మీ వద్ద అమానతుగా (భద్ర పరచుటకు) ఉంచిన వస్తువులను వారి యజమానికి ఇచ్చివేయుడని అల్లాహు తఆలా ఆజ్ఞాపించు చున్నాడు.

34. إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوَيْكُمْ (అల్ హుజరాత్-10)

ముస్లింలు పరస్పరం సోదరులు. అందు వలన సోదరుల మధ్య సమాధాన పరుప వలయును.

35. فَأَمَّا الْيَتِيمَ فَلَا تَقْهَرْ وَأَمَّا السَّائِلَ فَلَا تَنْهَرْ (అజ్జహ్-9,10)

అనాధను అవమాన పరచకండి, యాచకుని కసరుకోకండి.

36. لَنْ تَأْكُلُوا الْبَرَّ حَتَّى تُنْفِقُوا مِمَّا تَحِبُّونَ (అలె ఇమాన్-92)

మీకు ప్రియమైన వస్తువును అల్లాహ్ మార్గంలో ఖర్చు చేయనంత వరకు, సంపూర్ణ పుణ్యాన్ని పొందలేరు.

37. قُورَ أَنْفُسِكُمْ وَأَهْلِيكُمْ نَارًا (అత్తహరీమ్-6)

(ఓ విశ్వాసులారా!) మీరు మిమ్ములను, మీ ఇంటివారిని నరకాగ్ని నుండి కాపాడుకోండి.

38. وَلِمَنْ خَافَ مَقَامَ رَبِّهِ جَنَّاتٌ (అర్రహమాన్-46)

మరెవరు తన అల్లాహ్ ఎదుట నిలబడటానికి భయపడునో, వానికి రెండు స్వర్గ వనాలు కలవు.

39. وَمَا الْحَيَاةُ الدُّنْيَا إِلَّا لَآئِمَاعٌ الْغُرُورِ (అల్ హదీద్-20)

ఇహలోక జీవితం మోసపూరితమైనది.

(క్షమాపణ వేడుకోవడం). (మిష్కాత్)

02. ఇతరుల పై జాలి, దయ చూపని వారి పై అల్లాహ్ కూడా జాలి, దయ చూపడు. (బుఖారీ, ముస్లిం)
03. చాడీలు చెప్పువాడు స్వర్గ ప్రవేశం చేయలేడు. (బుఖారీ, ముస్లిం)
04. బంధుత్వాన్ని తెంచువాడు స్వర్గ ప్రవేశం చేయలేడు. (బుఖారీ, ముస్లిం)
05. దౌర్జన్యం తీర్చుదినాన అంధకార రూపంలో యుండును. (బుఖారీ, ముస్లిం)
06. తొడిగిన వస్త్రం మడమల (టఫ్ నో) క్రింది భాగాన్ని కప్పిపుచ్చినచో, ఆ భాగం నరకంలో ప్రవేశించును. (బుఖారీ, ముస్లిం)
07. తన మాటలతోగానీ చేతలతో గానీ ఇతరులను బాధించని వాడే సంపూర్ణ విశ్వాసి. (బుఖారీ, ముస్లిం)
08. మృదు స్వభావి కానివాడు, సర్వ శుభాలకు దూరమౌతాడు. (బుఖారీ, ముస్లిం)
09. మీరు సిగ్గును విడిచిన వారైతే ఇష్టానుసారంగా ప్రవర్తించండి. (బుఖారీ, ముస్లిం)
10. ఏ ఇంటిలో కుక్కలు, ఘోటోలు ఉంటాయో, ఆ ఇంటి యందు శుభ ప్రదమైన అల్లాహ్ దూతలు ప్రవేశించరు. (బుఖారీ, ముస్లిం)
11. పుణ్యకార్యం, చిన్నదైననూ క్రమం తప్పకుండా ఎల్లప్పుడూ ఆచరించేదే అల్లాహ్ చెంత మిగిలిన వానికంటే ఎక్కువ ప్రియమైనది. (బుఖారీ, ముస్లిం)
12. మంచి గుణగణాలు గల వ్యక్తి నాకు మిక్కిలి ప్రియమైనవాడు. (బుఖారీ, ముస్లిం)
13. విశ్వాసికి ఈ ప్రపంచం జైలు లాంటిది. అవిశ్వాసికి స్వర్గం లాంటిది. (బుఖారీ, ముస్లిం)
14. సాటి ముస్లింతో మూడు రోజుల కన్నా మించి మాట్లాడకుండా ఉండుట తగిన పని కాదు. (బుఖారీ, ముస్లిం)
15. విశ్వాసి ఒకే రంధ్రం నుండి రెండు పర్యాయాలు కాటెయ్య బడడు. అనగా ఒకే వ్యక్తి ద్వారా రెండు సార్లు మోసపోడు. (బుఖారీ, ముస్లిం)
16. నిజమైన ఐశ్వర్యం హృదయ ఐశ్వర్యం. అనగా హృదయ మందు అత్యాశ లేకుండుట. (బుఖారీ, ముస్లిం)

సార్లు తన కారుణ్యాన్ని కురిపిస్తాడు. (ముస్లిం)

33. మానవుని సమస్త కార్యాల ప్రామాణికత అతని అంతిమ సమయం (కార్యచరణల) పై (ఆధారపడి) యున్నది. అనగా అతని అంతిమ సమయం మంచికార్యాలు ఆచరించి మరణించినచో సాఫల్యం పొందినట్లునూ, చెడుకార్యాలు ఆచరించి మరణించినచో అతను సఫలం కానట్లునూ భావింపబడును. (బుఖారీ)

34. సాటివారిని ఓడించువాడు పహిల్వాను (వీరుడు) కాదు. తన కోపాన్ని జయించినవాడే నిజమైన పహిల్వాను (వీరుడు). (బుఖారీ, ముస్లిం)

35. ఒక ముస్లింకు ఇంకొక ముస్లింపై ఐదు బాధ్యత లున్నవి. అవి: **1.** సలాముకు జవాబివ్వడం. **2.** రోగిని దర్శించి క్షేమాన్ని విచారించడం . **3.** జనాజా వెంట వెళ్ళడం, **4.** విందుకు ఆహ్వానిస్తే అంగీకరించడం. **5.** తుమ్మినప్పుడు అల్ హందు లిల్లాహ్ అంటే దానికి జవాబు “యర్ హముకల్లాహ్” పలకడం. (బుఖారీ, ముస్లిం)

36. ముస్లిం యొక్క ప్రాపంచిక కష్టాన్ని తొలగించిన వానికి, అల్లాహు తఆలా అతని ప్రళయ దినపు కష్టాన్ని తొలగిస్తాడు. పేదవాని అవసరాన్ని తీర్చినచో, అల్లాహు తఆలా వాని ఇహపర లోకాల అవసరాలను తీరుస్తాడు. ముస్లింల లోపాలను కప్పిపుచ్చినచో, అల్లాహు తఆలా అతని లోపాలను తీర్చుదినాన కప్పిపుచ్చును. ముస్లిం సోదరుని సహాయంలో ఎప్పటి వరకు నిమగ్నమై యుండునో, అప్పటి వరకు అల్లాహు తఆలా అతని సహాయంలో నిమగ్నమై యుండును. (మిష్కాత్)

37. ప్రతీ కార్యచరణ ఫలితం దాని సంకల్పం (నియ్యత్) పై ఆధారపడి యుండును. (బుఖారీ, ముస్లిం)

38. మీకోరికలు నేను తెచ్చిన ఇస్లాం ధర్మశాస్త్రానికి (షరీఅత్ కు) లోబడి (అనుగుణంగా) యుండనంత వరకు ముస్లిం కానేరరు. (మిష్కాత్)

39. ఎవరైతే ముస్లింను మోసపుచ్చునో, వానికి నాతో ఎటువంటి సంబంధం లేదు. (తిర్మిజీ)

చేరువరకు దైవమార్గంలో యుంటాడు. (తిర్మిజీ)

51. మస్లింలను నిందించడం పాపకార్యం, ముస్లింలను చంపడం కుఫ్ర్ అనగా అవిశ్వాసుల పని. (తిర్మిజీ)

52. అల్లాహు తఆలా ఎవరికైతే మేలుచేయగోరునో, వారికి ధర్మజ్ఞానాన్ని ప్రసాదిస్తాడు. (బుఖారీ)

53. వంచకుడు(మునాఫిఖ్) మూడు లక్షణాలు కల్గియుంటాడు. అవి: **1.** మాటలాడితే అసత్యం పలకడం, **2.** వాగ్దానానికి విరుద్ధంగా నడచు కోవడం, **3.** తన దగ్గర భద్రపరచినవి వారి యజమానికి ఇవ్వకపోవడం. (తిర్మిజీ)

54. వితంతువుల, సహాయార్థుల అవసరాలను తీర్చువాడు అల్లాహ్ మార్గంలో ధర్మయుద్ధం చేసిన వానితో సమానం. (బుఖారీ)

55. రాత్రులలో నమాజ్ చదివే అలవాటు చేసుకోండి, ఎందువలనంటే, ఇది మీ పూర్వపు పుణ్యపురుషుల పద్ధతి. (తిర్మిజీ)

56. దౌర్జన్యానికి గురయిన వారి శాపనార్థాలనుండి రక్షింపబడండి, ఎందువల్లనంటే వారికి అల్లాహు తఆలాకు మధ్య ఎటువంటి అడ్డు ఉండదు. (బుఖారీ)

57. మీ సంతానానికి 7 సంవత్సరాల వయస్సు రాగానే, నమాజ్ చదవమని ఆజ్ఞాపించండి. (హకిమ్)

58. ఇహలోకంపై అయిష్టతను పెంచుకుంటే, అల్లాహు తఆలా మిమ్ములను ప్రేమిస్తాడు. ప్రజల ఐశ్వర్యాలను ఆశించనిచో, ప్రజలు మిమ్ములను ప్రేమిస్తారు. (ఇబ్నెమాజ)

59. ఇచ్చే చేయి తీసుకొనే చేయి కన్నా శ్రేష్ఠమైనది. అనగా దాత, దానగ్రహీత కన్నా శ్రేష్ఠుడు. (బుఖారీ)

60. స్వార్జిత సంపాదనను భుజించువాని కన్నా శ్రేష్ఠమైన పవిత్రమైన ఆహారాన్ని భుజించువాడు లేడు. (బుఖారీ)

61. ఎవరు నన్ను (నా ఆజ్ఞలను) అనుసరించిరో, వారు అల్లాహ్ ను (అల్లాహ్ ఆజ్ఞలను) అనుసరించిరి. ఎవరు నాకు అవిధేయలైరో, వారు అల్లాహ్ కు అవిధేయులైరి. (ఇబ్నెమాజ)

74. ఎవరైతే గర్వంతో తన వస్త్రాలను వ్రేలాడ దీసుకుంటాడో, అటువంటివాని పై తీర్పుదినమందు అల్లాహ్ తన అనుగ్రహ దృష్టితో చూడడు. (బుఖారీ)
75. రసూలుల్లాహ్ సల్లల్లాహు అలైహి వ సల్లం భోజనమందు లోపాలను చూపలేదు, ఇష్టమైతే తినేవారు, లేనిచో వదిలివేసేవారు. (బుఖారీ)
76. ఖుర్ఆన్‌ను పఠనాపద్ధతి ప్రకారం స్పష్ట ఉచ్చారణతో ధారాళంగా చదివేవాడు గౌరవప్రదమైన అల్లాహ్ దూతల సమూహంలో ఉంటాడు. ఖుర్ఆన్‌ను కూడి కూడి అతికష్టంగా చదువువానికి రెండింతల పుణ్యఫలం లభిస్తుంది. (ముస్లిం)
77. మీలో ఎవరైనా ఏదైనా పాపకార్యం చూస్తే, దానిని తన శక్తితో ఆపగలిగిన తక్షణమే ఆపండి. ఆపగలిగే శక్తి లేనిచో, మాటలతోనైనా దాని చెడును తెలపండి. ఆ ధైర్యం కూడా లేనిచో, మనసులోనైనా దానిని చెడుగా భావించండి. ఇది విశ్వాసపు అధమస్థానం. (ముస్లిం)
78. ఆరోగ్యం మరియు తీరిక సమయం అనే రెండు సౌభాగ్యాలు (నిత్యమతే) చాలా విలువైనవి. వీటి విలువను తెలుసుకొనక చాలా మంది నష్టపోతున్నారు. (బుఖారీ)
79. మీరు ఏదైనా అడుగ దలచుకుంటే, అల్లాహు తఆలానే అడగండి. సహాయం కోర దలచుకుంటే, అల్లాహు తఆలానే సహాయం కోరండి. (తిర్మిజీ)
80. ఇస్లామ్ యొక్క పునాది ఐదు కార్యచరణలపై ఆధారపడి యున్నది. 1. లా ఇలాహ ఇల్లల్లాహు ముహమ్మదుర్రసూలుల్లాహ్. (అల్లాహ్ తప్ప వేరు ఆరాధ్య యోగ్యుడు లేడు, ముహమ్మదు సల్లల్లాహు అలైహి వ సల్లం గారు అల్లాహ్ యొక్క ప్రవక్త) 2. నమాజ్‌ను స్థిరపరచుట. 3. విధిదానం (జకాత్) ఇచ్చుట 4. రమజాను మాసంలో ఉపవాసాలు ఉండుట 5. హజ్‌యాత్ర చేయుట. (బుఖారీ)
81. ఇతరులపై చాడీలు చెప్పడం (గీబత్) వ్యభిచారం కన్నా నీచమైనది. (మిష్కాత్)
82. అల్లాహు తఆలా యొక్క సంతోషం, తల్లిదండ్రుల సంతోషంలో యున్నది. అల్లాహు తఆలా యొక్క కోపం, తల్లిదండ్రుల కోపంలో యున్నది. అనగా